

राज्य के राशन कार्ड धारक अब 31 मार्च तक करा सकते हैं ई-केवाईसी

खबर मन्त्र ब्यूरो

रांची। झारखंड के राशन कार्ड धारकों के लिए एक अच्छी खबर है। केंद्र सरकार ने राशन कार्डधारकों के लिए ई-केवाईसी कराने की तिथि 31 मार्च तक बढ़ा दी है। बता दें कि राज्य में 61,03,667 परिवार राशन

कार्डधारी हैं। सरकार ने राष्ट्रीय खाद्य सुरक्षा अधिनियम के तहत पीएच, एएवाई के अलावा राज्य खाद्य सुरक्षा योजना के तहत आनेवाले हरे राशन कार्ड और अन्य सभी कार्डधारी परिवारों के सभी सदस्यों की ई-केवाईसी को अनिवार्य किया है। इसका मकसद है कि वास्तविक लाभुकों को ही

सरकारी योजनाओं का लाभ मिले। ई-केवाईसी प्रक्रिया : सरकार ने पहले ई-केवाईसी की प्रक्रिया पूरी करने के लिए 28 फरवरी तक की तिथि तय की थी लेकिन अब इस तिथि को बढ़ा दिया गया है। राज्य में 61,03,667 परिवार के 2,63,86,726 सदस्यों का ई-केवाईसी कराना है।

बेटियों को सुरक्षा देने में हेमन्त सरकार

नाकाम: राफिया नाज

रांची। भाजपा की प्रदेश प्रवक्ता राफिया नाज ने कहा है कि बेटियों को सुरक्षा देने में हेमंत सरकार नाकाम है। उन्होंने कहा कि खुंटी में हुये सामूहिक दुष्कर्म मामले में ईंसानियत को शर्मसार किया है। उन्होंने कहा कि 18 लड़कों ने जिस तरह पांच नाबालिग आदिवासी बच्चियों के साथ किया सामूहिक दुष्कर्म किया, वह हर किसी के दिल को दहला देती है। उन्होंने कहा कि ऐसी घटनाओं से पता चलता है कि अपराधियों के दिलों से प्रशासन और कानून का खोफ नहीं रह गया है। उन्होंने कहा कि राज्य में बढ़ते दुष्कर्म के मामलों ने महिला सुरक्षा व्यवस्था पर गंभीर सवाल खड़े कर दिये हैं। उन्होंने कहा कि राज्य में कभी मेडिकल संस्थानों में दुष्कर्म होता है तो कभी स्कूल और कॉलेज के पास बेटियों के साथ छेड़छाड़ की घटनायें सामने आती हैं। हेमंत सरकार में अपराधियों की हिम्मत बढ़ी है। उन्होंने राज्य सरकार से अपील की है कि वे इस संकट पर तुरंत कार्रवाई करें और महिलाओं और बच्चियों की सुरक्षा सुनिश्चित करें।

बजट सत्र में सभी आपूर्ति पदाधिकारी तैनात रहें, लापरवाही बर्दाश्त नहीं की जायेगी पीडीएस दुकानों में 2जी नहीं चलेगा तुरंत 4जी तकनीक लागू करें : मंत्री

- हेमंत सरकार जनता की उम्मीदों पर खरी उतरेगी
- धान की पर्याप्त फसल हुई तो खरीद भी 100% होनी चाहिये

खबर मन्त्र ब्यूरो

रांची। खाद्य सार्वजनिक वितरण एवं उपभोक्ता मामले विभाग की विभागीय समीक्षा बैठक सोमवार को नामकुम स्थित आईपीएच सभागार में मंत्री डॉ इरफान अंसारी की अध्यक्षता में हुई। मंत्री ने कहा कि पीडीएस दुकानों में 2जी नहीं चलेगा, तुरंत 4जी तकनीक लागू



करें। बैठक में विभागीय सचिव उमा शंकर सिंह सहित रांची, जमशेदपुर और धनबाद के एडीएम स्पलाई और झारखंड के सभी जिलों से आये जिला आपूर्ति पदाधिकारी उपस्थित थे। बैठक के दौरान विभाग से जुड़े कई अहम बिंदुओं पर चर्चा हुई और जनहित से जुड़े निर्णय लिये गये। बैठक में

मंत्री डॉ इरफान अंसारी ने सभी जिला आपूर्ति पदाधिकारियों को निर्देश देते हुए कहा कि बजट सत्र के दौरान वे अपने-अपने जिलों में तैनात रहें। उन्होंने स्पष्ट किया कि यह विभाग आम जनता और विशेष रूप से गरीबों से सीधे तौर पर जुड़ा हुआ है, इसलिए पदाधिकारियों को अपनी कार्यप्रणाली में दक्षता और

तत्परता दिखानी होगी। उन्होंने कहा कि सत्र के दौरान कई महत्वपूर्ण मामले आएंगे। इसके लिए सभी को पूरी तरह तैयार रहना होगा।

पुरानी व्यवस्था को तत्काल बदलें, 4जी लावें: मंत्री ने पीडीएस दुकानों में संचालित पॉस मशीनों में पुरानी 2जी तकनीक को अविलंब हटाकर 4जी तकनीक लागू करने को कहा, ताकि लाभुकों को राशन लेने में असुविधा न हो। उन्होंने कहा कि गरीब जनता को राशन लेने के लिए घंटों कतार में खड़े रहना पड़े, यह बर्दाश्त नहीं किया जाएगा। बैठक में डॉ अंसारी ने धान अधिप्राप्ति पर भी विशेष जोर दिया। उन्होंने कहा कि जब इस वर्ष पर्याप्त

खेती हुई है, तो किसानों से समुचित मात्रा में धान की खरीदारी भी सुनिश्चित की जाए। उन्होंने निर्देश दिया कि किसानों को उनके उत्पादों की उचित कीमत मिले।

मंत्री ने कहा कि हेमंत सोरेन सरकार जनहित के प्रति पूरी तरह प्रतिबद्ध है और समाज के हर वर्ग के उत्थान के लिए निरंतर प्रयासरत है। उन्होंने कहा कि सरकार द्वारा गरीबों को साड़ी और धोती देने की योजना का लाभ हर जरूरतमंद तक पहुंचाया जा रहा है। मंत्री ने बैठक में उपस्थित सभी अधिकारियों को निर्देशित किया कि वे जनता की सेवा और कल्याण को सर्वोच्च प्राथमिकता दें।

ट्रेनिंग देने के लिए 59 पुलिस अधिकारियों का होगा इंटरव्यू

खबर मन्त्र ब्यूरो

रांची। झारखंड के छह प्रशिक्षण संस्थानों में ट्रेनिंग देने के लिए इच्छुक 59 पुलिस पदाधिकारियों का इंटरव्यू होगा। पुलिस मुख्यालय में आयोजित इंटरव्यू में चर्चानित अधिकारियों को एक टॉपिक पर पांच मिनट लेा र देना होगा। जिससे उनकी प्रस्तुति और ट्रेनिंग कौशल का मूल्यांकन किया जायेगा।

उल्लेखनीय है कि झारखंड पुलिस के प्रशिक्षण निदेशालय ने सभी जिलों के एसपी, एसएसपी, कमांडेंट और इकाई के प्रमुखों को



पत्र लिखा था। इसके जरिये छह प्रशिक्षण संस्थानों में ट्रेनिंग देने के लिए पुलिस अधिकारियों की स्वेच्छा लिंक/ व्युआर कोड के माध्यम से मांगी थी। इसके बाद मुख्यालय को 59 अधिकारियों की स्वेच्छा मनोनयन उपलब्ध करायी गयी थी।

**JHARKHAND URBAN INFRASTRUCTURE DEVELOPMENT COMPANY LIMITED**
(Govt. of Jharkhand Undertaking)
JUIDCO Bhawan, Kutchery Road, Ranchi-834001, Jharkhand.
Ph No.: +91-651-2225878; e-mail Id: pdt.juidco@gmail.com
CIN: U45200JH2013SGC001752

e-Procurement Notice
Tender Notice
NIT No.: JUIDCO/NIT/Chhattarpur & Hariharganj Integrated/UWSS/651
Date: 24/02/2025

1.	Name of the work	Chhattarpur & Hariharganj Integrated Urban Water Supply Scheme with 5 years of Operation and Maintenance e-tendering - http://jharkhandtenders.gov.in
2.	Mode of Bid Submission	Rs. 201,27,04,895.00 (Two Hundred One Crore Twenty Seven Lakh Four Thousand Eight Hundred Ninety Five Only/-)
3.	Estimated Cost	Tender Document Fee - Rs 25000/- Bid Security - Rs 2,01,27,100/-
4.	Tender Fee and Bid Security	
5.	Date & Time of Publication of Tender on Website	25/02/2025; 17:00 hours
6.	Last Date & Time of submission of pre-bid queries	04/03/2025; 13:00 hours
7.	Date & Time of pre-bid meeting	04/03/2025; 15:00 hours
8.	Last Date & Time of Bid Submission	18/03/2025; 17:00 hours
9.	Date & Time of Bid Opening	19/03/2025; 17:30 hours
10.	Bid Submission Address	Jharkhand Urban Infrastructure Development Company Limited, JUIDCO Bhawan, Kutchery Chowk, Ranchi, Pin - 834001.
11.	Helpline No. of e-Procurement Cell	+91 651 2225878/ 9973768183

Note Only e-tenders will be accepted. Further details are available on Jharkhand Government e-procurement website <http://jharkhandtenders.gov.in>
PR 347110 (Urban Development and Housing) 24-25 (D)

Sd/-
Project Director (Technical)
JUIDCO Ltd., Ranchi

झारखण्ड सरकार
पथ निर्माण विभाग, पथ प्रमण्डल, हजारीबाग

ई-प्रोक्योरमेंट निविदा सूचना (2nd Call)
ई-निविदा प्रसंग सं० :- RCD/HAZARIABAG/194./2024-25
दिनांक :- 24-02.2025

1.	कार्य का नाम	बितीय वर्ष 2023-24 में पथ प्रमण्डल, हजारीबाग अन्तर्गत 'बरकुडा-तेतरीन पथ के कि.मी. 0.00 से कि.मी. 32.10 (कुल लम्बाई-32.10 कि.मी.) का राईडिंग क्वालिटी में सुधार (Improvement of Riding Quality) कार्य' सं. 21.19.00.800.00
2.	प्राक्कलित राशि (रुपये में)	(एक्कीस करोड़ उन्नीस लाख आठ सौ रुपये) मात्र
3.	कार्य समाप्ति की अवधि	6 (छ) माह
4.	वेबसाइट पर निविदा प्रकाशित होने की तिथि एवं समय	03.03.2025 10:30 A.M
5.	निविदा प्राप्ति की अंतिम तिथि एवं समय	17.03.2025 12:00 Noon
6.	निविदा खोलने की तिथि एवं समय	17.03.2025 12:30 PM
7.	Pre-Bid बैठक	16.03.2025 12:00 Noon
8.	निविदा आमंत्रित करने वाले का नाम एवं पता	कार्यपालक अभियंता का कार्यालय, पथ निर्माण विभाग, पथ प्रमण्डल, हजारीबाग। 8709320541
9.	प्रोक्वोलेंट पदाधिकारी का सम्पर्क नं०	0651-2446007
10.	ई-प्रोक्वोलेंट सेल का हेल्प लाईन नं०	

अतिरिक्त जानकारी के लिए वेबसाइट पर देखें :- <http://jharkhandtenders.gov.in>
E-mail ID : eeredhazari-jhr@nic.in
Tel. No. - 06546-225818
PR 347118 Road(24-25),D पथ निर्माण विभाग, पथ प्रमण्डल, हजारीबाग

Sd/-
कार्यपालक अभियंता,
पथ निर्माण विभाग, पथ प्रमण्डल, हजारीबाग

कार्यपालक अभियंता का कार्यालय,
ग्रामीण कार्य विभाग, कार्य प्रमण्डल, चतरा

ई-अतिरिक्तकालीन पुनर्निविदा आमंत्रण सूचना
ई-निविदा संख्या- 16/RI/2024-25/RWD/CHATRA दिनांक- 24.02.2025
कार्यपालक अभियंता, ग्रामीण कार्य विभाग, कार्य प्रमण्डल, चतरा द्वारा जिला खनिज फाउण्डेशन ट्रस्ट (DMFT) मद अन्तर्गत निम्न विवरण के अनुसार e-procurement पद्धति से निविदा आमंत्रित की जाती है।

क्र.	आईडेंटिफिकेशन सं. संख्या / पैकेज संख्या	प्रखण्ड	पंचायत	ग्राम	कार्य का नाम	प्राकलित राशि (रुपये में)		कार्य समाप्ति की अवधि	कॉल सं.
						अंक में	अक्षर में		
1	RWD/ CHATRA/83/ 2024-25	हंटरगंज	करमा	मदनपुर	मदनपुर बाजार से मदन गंज के घर तक PCC पथ निर्माण	48,83,400.00	अठ्ठातीस लाख तेरतीस हजार चार सौ मात्र	03 माह	द्वितीय

2. वेबसाइट में निविदा प्रकाशन की तिथि :- 27.02.2025
3. ई-निविदा प्राप्ति की अंतिम तिथि एवं समय :- 06.03.2025 अपराह्न 5.00 बजे तक।
4. ई-निविदा खोलने की तिथि एवं समय :- 08.03.2025 अपराह्न 3.30 बजे।
5. ई-निविदा आमंत्रित करनेवाले पदाधिकारी का नाम एवं पता :- कार्यपालक अभियंता, ग्रामीण कार्य विभाग, कार्य प्रमण्डल, चतरा, द्वितीय तल, विकास भवन, चतरा।
6. ई-निविदा प्रकोष्ठ का दूरभाष संख्या :- 06541-296208
विरस्तुत जानकारी के लिए वेबसाइट www.jharkhandtenders.gov.in में देखा जा सकता है।

कार्यपालक अभियंता,
ग्रामीण कार्य विभाग, कार्य प्रमण्डल, चतरा।

PR.NO.347078 Rural Work Department(24-25):D

दो मिनट का मौन रख कर दी श्रद्धांजलि

रांची। सदन में बजट सत्र के पहले दिन दिवंगत आत्माओं को श्रद्धांजलि दी गयी। इसके पहले स्पीकर रवींद्र नाथ महतो ने कहा कि इस दौरान पूर्व प्रधानमंत्री डॉ मनमोहन सिंह, पूर्व विदेश मंत्री एसएम के. जयशंकर, पूर्व प्रधानमंत्री मोदी का आभार प्रकट किया है। उन्होंने पीएम किसान सम्मान योजना के 6 वर्ष पूरे होने पर देश के सभी किसान भाई-बहनों को हार्दिक शुभकामनायें दीं। उन्होंने कहा कि पिछले 10 वर्षों में आदर्शपूर्ण प्रधानमंत्री नरेंद्र मोदी के प्रयासों से कृषि क्षेत्र ने तेजी से प्रगति की है। छोटे किसानों को दी जा रही आर्थिक सहायता से उनकी बाजार तक पहुंच बढ़ी है। खेती की लागत घटी है और उनकी आय में वृद्धि हुई है। उन्होंने कहा कि अब तक किसानों के खातों में लगभग साढ़े तीन लाख करोड़ रुपये सीधे पहुंच चुके हैं। यह प्रयास अन्नदाताओं को सम्मान, समृद्धि और नई ऊर्जा प्रदान कर रहा है। शोक प्रकाश पड़ा।

साहिबगंज में चाइल्ड ट्रैफिकिंग मामले

हाईकोर्ट ने राज्य सरकार से गुमशुदा दोनों बच्चों को ढूंढने की कार्रवाई की अपडेट रिपोर्ट मांगी, केंद्र से भी मांगा जवाब

खबर मन्त्र ब्यूरो

रांची। साहिबगंज में चाइल्ड ट्रैफिकिंग से जुड़े एक मामले में आरोपी कुलदेव साह की दो क्रिमिनल अपील मामले की सुनवाई झारखंड हाई कोर्ट में हुई। सुनवाई के दौरान केंद्र सरकार की ओर से कोर्ट को बताया गया कि गुमशुदा दोनों बच्चों के आधार कार्ड से संबंधित मांगी गए बायोमेट्रिक उपकरण बनाने के राज्य सरकार के आवेदन की आलोक में जल्द निर्णय लेने का निर्देश दिया था।

कोर्ट ने केंद्र सरकार को भी जवाब दाखिल कर बताने को कहा है कि उसने सीलबंद रिपोर्ट अनुसंधानकर्ता को सौंपी है या नहीं। अगली सुनवाई मार्च माह में होगी। पिछली सुनवाई में खंडपीठ ने यूआईडीएआई को दोनों बच्चों के आधार कार्ड से संबंधित मांगी गए बायोमेट्रिक उपकरण बनाने के राज्य सरकार के आवेदन की आलोक में जल्द निर्णय लेने का निर्देश दिया था।

क्या है मामला : दरअसल, कुलदेव साह व वीरेन साह के खिलाफ परिवारवा एम हेंब्रम ने साहिबगंज कोर्ट में अपने बेटे की चाइल्ड ट्रैफिकिंग करने को लेकर मामला दर्ज कराया था। उनका बच्चा 2018 से लापता है। वहीं बोरियो थाना में कुलदेव साह एवं पप्पू साह के खिलाफ बी हंसदा ने अपने छोटे भाई की वर्ष 2014 में लापता होने को लेकर प्राथमिकी दर्ज कराई थी।

सिंह, अरुण साहू, डॉ आर सी प्रसाद, विनोद कुशवाहा, अवधेश सिंह, विजय यादव, नरसिंह प्रजापति, सुजीत नगवाल आदि शामिल थे। प्रदेश प्रभारी के. राजू ने कहा कि काग्रेस के कार्यकर्ताओं का सम्मान ही पार्टी का सम्मान है और सभी विधायक और

कांग्रेस के मंत्री-विधायक कार्यकर्ताओं को दें सम्मान : के. राजू

कार्यकर्ताओं को सम्मान दें क्योंकि अगर कार्यकर्ता है तो आप विधायक और मंत्री है। संगठन के लिए दिन-रात पसीना बहाने वाले कार्यकर्ता ही संगठन की मजबूती का प्रमाण है। उन्होंने सभी मंत्रियों को महीने में एक बार जिला भ्रमण का टास्क दिया गया है। उन्होंने कहा कि समीक्षा सभी की होगी, तो कार्यकर्ताओं की होगी। महिला युवा और एससी एसटी लीडरशिप को डेवलप करना यह प्राथमिकता है। जय लीडरशिप डेवलप होगा तो संगठन मजबूत होगा। संगठन की बातें नीचे पायदान तक जायेगी। प्रदेश कांग्रेस अध्यक्ष केशव

महतो कमलेश ने कहा कि विश्वास एक बड़ी समस्या है और जो विश्थापित हुए हैं उनको मुआवजा के भुगतान के लिए पार्टी पूरी मजबूती के साथ आवाज बुलंद करेगी। मुआवजे की राशि केन्द्र सरकार हड़प करना चाहती है लेकिन हम विश्थापितों का पैसा और उनका हक लेकर रहेंगे। सभा को जे पी पटेल, अम्बा प्रसाद, हजारीबाग जिला अध्यक्ष शैलेंद्र यादव, रामगढ़ जिला अध्यक्ष मुन्ना पासवान, कोडरमा जिला अध्यक्ष भागीरथ पासवान, चतरा जिला अध्यक्ष प्रमोद कुमार दुबे ने भी संबोधित किया।





खान सुरक्षा अधिनियम का हो रहा उल्लंघन : डॉ. आशीष कुमार

भुरकुंडा (रामगढ़)। कोल माइंस वर्कर्स यूनियन के बरका-सयाल क्षेत्रीय सचिव डॉ. आशीष कुमार ने खान सुरक्षा महानिदेशालय धनबाद भारत सरकार को पत्र प्रेषित किया है। पत्र में डॉ. आशीष कुमार ने कहा है कि बरका-सयाल प्रक्षेत्र अंतर्गत सयाल डी कोलियरी में चल रहे आउटसोर्सिंग आरए माइनिंग कंपनी द्वारा कोल इंडिया खान सुरक्षा अधिनियम का उल्लंघन किया जा रहा है। खुली खदान के अंदर सुरक्षा अधिनियम को ताक पर रखकर और मजदूरों का जोखिम में डालकर काम कराया जा रहा है। हाईवॉल के अंदर में काम कैसे कराया जा रहा है यह समझ से परे है। उन्होंने कहा है कि प्रबंधन की मनमानी के कारण यहां कभी भी बड़ी दुर्घटना होने की संभावना से इंकार नहीं किया जा सकता। पत्र में कहा गया है कि मजदूरों को कोल इंडिया हाई पावर कमेटी का न्यूनतम वेतन भी नहीं किया जाता है। इतना ही नहीं स्थानीय को 75 प्रतिशत रोजगार भी नहीं दिया गया है।झारखंड सरकार के अनुसार ना ही मजदूरों को साल में बोनस दिया जाता है न ही मेडिकल की सुविधा दी जाती। सड़कों पर पानी का छिड़काव नहीं होने और सैकड़ों हरे-भरे पौधों को काट दिये जाने के कारण यहां काफी प्रदूषण फैल रहा है। जिससे लोग संक्रामक बीमारियों का शिकार हो रहे हैं। श्री कुमार का कहना है कि माइनिंग कंपनी के महाप्रबंधक श्री राव कहते हैं कि हमारा जैसा मन होगा वैसे खुली खदान चलाएंगे। हमारा कोई कुछ नहीं कर सकता। पत्र के माध्यम से डॉ. आशीष कुमार ने खान सुरक्षा महानिदेशालय से मांग की गई है की मामले को गंभीरता से लेते हुए इसकी जांच कर खुली खदान को बंद कराया जाए।

तनाव प्रबंधन पर कार्यशाला का आयोजन

भुरकुंडा (रामगढ़)। ए ला एंगलाइज सीनियर सेकेंडरी विद्यालय बिरसा चौक भुरकुंडा में सोमवार को तनाव प्रबंधन पर कार्यशाला का आयोजन किया गया। कार्यशाला का आयोजन रुचि सिंह और प्रियंका पटेल द्वारा किया गया था। रुचि सिंह और प्रियंका पटेल ने बताया कि इस कार्यशाला का उद्देश्य छात्रों और शिक्षकों को तनाव प्रबंधन के तरीकों से अवगत कराना था। रुचि सिंह और प्रियंका पटेल दोनों तनाव प्रबंधन और मानसिक स्वास्थ्य के क्षेत्र में विशेषज्ञ हैं। कार्यशाला में छात्रों और शिक्षकों को तनाव प्रबंधन के विभिन्न तरीकों के बारे में जानकारी दी गई। उन्हें योग, ध्यान, और सांस लेने के तरीकों के बारे में बताया गया। इसके अलावा उन्हें तनाव प्रबंधन के लिए आवश्यक जीवनशैली में परिवर्तन करने के बारे में भी विस्तार से जानकारी दी गई। कार्यशाला के अंत में छात्रों और शिक्षकों ने अपने अनुभव साझा किए और तनाव प्रबंधन के महत्व पर जोर दिया। इस अवसर पर स्कूल के प्रधानाध्यापक विजयंत कुमार ने कहा कि तनाव प्रबंधन एक महत्वपूर्ण विषय है। हमें अपने छात्रों और शिक्षकों को इसके बारे में जागरूक करने की आवश्यकता है। उन्होंने कहा कि तनाव प्रबंधन एक कला है, जिसे सीखने से हम अपने जीवन को अधिक सुखी और संतुलित बना सकते हैं।

माता शबरी भक्ति की एक अनोखी मिसाल पेश की है: धर्मराज राम

कुजू। चटनियां बस्ती में माता शबरी जी का जयंती धूमधाम से मनाया गया। कार्यक्रम की अध्यक्षता डीजल भुईयां व संचालन संतोष भुईयां ने किया। कार्यक्रम में मुख्य अतिथि के रूप में कांग्रेस के प्रदेश सचिव धर्मराज राम शामिल हुए। कार्यक्रम की शुरूआत सर्वप्रथम माता शबरी जी की तस्वीर के समक्ष दीप प्रज्वलित कर विधिवत पूजा अर्चना समिती के सदस्य व महिलाओं द्वारा किया गया। कार्यक्रम में मुख्य अतिथि ने कहा की माता शबरी भक्ति की एक अनोखी मिसाल पेश की है, माता शबरी जी का पूर्व नाम श्रमना था वो एक गंधर्व कन्या थी और एक राजा की बेटी थी। उसके घर में पूजा के अवसर पर पशुओं की बलि दी जाती थी। चौंक शबरी बचपन से ही भक्ति भाव के प्रति आस्था रखती थी। इसलिए वो इसकी पुरजोर विरोध करती थी।जिसकी वजह से उन्होंने घर त्याग कर दिशा और वो वन में जाकर मार्तण ऋषि के वहां ईश्वर स्तुति और ऋषियों की सेवा करने लगी।

सेमीफाइल में पहुंची भुरकुंडवा, चंबल घाटी, कुजू और खलारी की टीम

भुरकुंडा (रामगढ़)। भदानीनगर क्षेत्र के आईएजी मैदान में चल रहे लपंगा फुटबॉल टुनामेंट के चौथे दिन सोमवार को पहला मैच मामा एलेवन खलारी बनाम पवन एलवेन रामगढ़ के बीच खेला गया। जिसमें पेनाल्टी शूट में 4-3 से खलारी की टीम विजयी रही। वहीं दूसरा मैच चुट्ट एफसी रांची बनाम टोकीसुद एफसी के बीच खेला गया। जिसमें टोकीसुद की टीम 1-0 से विजय रही। वहीं क्वार्टर फाइनल मैच खलारी बनाम टोकीसुद के बीच खेला गया। जिसमें खलारी की टीम 2-0 से जीत हासिल कर सेमीफाइनल में अपनी जगह बना ली। इधर भुरकुंडवा, कुजू और चंबल घाटी की टीम टुनामेंट में शानदार प्रदर्शन कर पहले ही सेमी फाइनल में पहुंच चुके हैं। आयोजन समिति ने बताया कि टुनामेंट में कुल 16 टीमों ने हिस्सा लिया था। 25 फरवरी को टुनामेंट का फाइनल मैच खेला जायेगा। फाइनल मैच के विजेता टीम को 50 हजार नकद और विनर ट्रॉफी और उप विजेता टीम को 30 हजार नकद और रनर ट्रॉफी देकर पुरस्कृत किया जायेगा। वहीं टुनामेंट में बेहतर प्रदर्शन करने वाले तृतीय और चतुर्थ स्थान पाने वाले टीम को 10-10 हजार रुपए नकद इनाम से सम्मानित किया जायेगा।

पुंडी परियोजना चालू करने सहित अन्य मांगों को पूरा करने का मिला आश्वासन

12 सूत्री मांग को लेकर जनता मजदूर संघ ने पुंडी परियोजना प्रबंधन के साथ की बैठक



बैठक में शामिल प्रबंधन व संघ के पदाधिकारी

स्थानांतरित करने, परियोजना के अंतर्गत लिपिक कार्य कर रहे कर्मियों को आगामी मेन पावर बजट 2025-26 में लिपिक पदों पर चयन कर पदेन्तति एवं मुख्यालय से पोस्ट मंगाने, पुंडी परियोजना ईंएडएम विभाग में कैटेगरी ए का पोस्ट करने, पुंडी परियोजना में वाटर फिल्टर कई माह से खराब है मरम्पती कराने, अवैध मुहानों व सुरंग बनाकर किये जा रहे अवैध

धूमधाम से मनाई गई माता शबरी जयंती

खबर मन्त्र संवाददाता

बड़कागांव। अखिल भारतीय भुइयां समाज कल्याण समिति के बैनर तले पकरी बरवाडीह भोक्ता स्थान राम-जानकी मंदिर में माता शबरी जयंती को धूमधाम से मनाया गया। इस अवसर पर भुइयां समाज के लोगों ने बड़ी संख्या में भाग लिया। कार्यक्रम की अध्यक्षता प्रखंड अध्यक्ष प्रभु राम ने की, जबकि संचालन महावीर राम ने किया। कार्यक्रम में प्रमुख फुलवा देवी मुख्य अतिथि थीं, जबकि जिला परिषद सदस्य सुनीता देवी, पूर्व मुखिया संघ जिला उपाध्यक्ष पारसनाथ महतो, पॉलिटिकल साइंस स्कैनर लेखक विपिन कुमार, पंचायत समिति सदस्य उपेंद्र प्रसाद समेत अन्य गणमान्य लोग मौजूद रहे। प्रमुख फुलवा देवी ने कहा, माता शबरी प्रेम, भक्ति और तपस्या की प्रतीक थीं। उन्होंने समाज को



मौके पर उपस्थित लोग

समरसता और निष्ठा का संदेश दिया। वहीं, सुनीता देवी ने भुइयां समाज को शिक्षा की ओर ध्यान देने की अपील करते हुए कहा, माता शबरी की संतान कहलाने के बावजूद समाज अब भी पिछड़ा है, जिसे शिक्षा के माध्यम से दूर किया जा सकता है। कार्यक्रम में स्थानीय बच्चों ने शानदार डांस प्रतियोगिता में भाग लिया, जिससे माहौल भक्तिमय हो गया। इसके अलावा कपिल म्यूजिकल ग्रुप द्वारा माता शबरी के भक्ति गीत प्रस्तुत किए गए,

ग्राम सभा एवं बाल सभा का आयोजन



बाल सभा में शामिल लोग

खबर मन्त्र संवाददाता

दारू। प्रखंड क्षेत्र के ईरंगा पंचायत भवन और दारू पंचायत भवन में वित्तीय वर्ष 2025-26 के लिए सबकी योजना, सबका विकास कार्यक्रम के तहत ग्राम सभा एवं बाल सभा का आयोजन किया गया। प्रखंड विकास पदाधिकारी के निदेशानुसार हुई इस बैठक में महिलाओं और बच्चों को आगामी विकास योजनाओं की जानकारी दी गई। ईरंगा पंचायत की सभा की अध्यक्षता मुखिया अनीता देवी और दारू पंचायत की सभा की अध्यक्षता मुखिया सुनील कुमार ने की। इसमें ललित देवी, सुनीता देवी, सोनी देवी, मालती देवी, रेखा देवी, दिवली कुमारी, विनीता देवी, रेनू बाला देवी, किरण देवी, खरिया

कुमारी, शैला देवी समेत सैकड़ों महिलाएं शामिल हुईं। बैठक में आगामी वित्तीय वर्ष में लागू होने वाली योजनाओं पर विस्तार से चर्चा की गई। ईरंगा पंचायत के चंपाबागी राजकीय मध्य विद्यालय में बाल विकास मंच का गठन किया गया। इसमें बिट्टू कुमार को अध्यक्ष और विधिका कुमारी को सचिव चुना गया। इस अवसर पर विद्यालय की प्रधानाध्यापिका विद्यावती कुमारी, सीआरपी मीनाक्षी अंबास्ता, शिक्षक जय नारायण और मंजू देवी भी उपस्थित रहीं। यह आयोजन ग्राम विकास और बाल सशक्तिकरण की दिशा में एक महत्वपूर्ण कदम माना जा रहा है, जिसमें महिलाओं और बच्चों को सीधे विकास प्रक्रिया से जोड़ने का प्रयास किया गया।

सड़क दुर्घटना के विरोध में दो दिनों तक सड़क जाम

खबर मन्त्र संवाददाता

बड़कागांव। सड़क दुर्घटना में एक युवक की मौत के विरोध में बड़कागांव-हजारीबाग रोड स्थित टीपी-5 के पास दो दिनों तक सड़क जाम रहा। यह जाम 23 फरवरी दोपहर 2 बजे से शुरू होकर 24 फरवरी शाम 5 बजे तक जारी रहा, जिससे आमजन और कोयला ढुलाई प्रभावित रही।

पूर्व विधायक अंबा प्रसाद ने उठाई पीड़ित परिवार की आवाज : 23 फरवरी को दुर्घटना की सूचना पाकर पूर्व विधायक अंबा प्रसाद मौके पर पहुंचीं और मृतक के परिजनों को न्याय दिलाने के लिए प्रशासनिक अधिकारियों से वार्ता की। उन्होंने कहा, बड़कागांव की जनता कब तक इस तरह की घटनाओं को झेलेगी? कंपनी को इस समस्या का हल निकालना होगा, वरना बड़ा आंदोलन होगा।

परिजनों की मांग पर अड़ा रहा आंदोलन : मृतक के परिजनों और ग्रामीणों ने शव को हजारीबाग टीपी-5 घाटी के पास रखकर सड़क जाम कर दिया और 60 लाख मुआवजा, मृतक की दोनों पत्नियों को नौकरी तथा उसके 5 साल के बच्चे को आजीवन शिक्षा देने की मांग की।

बड़कागांव प्रशासन और एनटीपीसी के अधिकारी 23 फरवरी से ही जाम

स्पीड न्यूज

सिकंदर मेहता बने बजरंग दल के जिला संयोजक



खबर मन्त्र संवाददाता

हजारीबाग। बजरंग दल के संगठन विस्तार के तहत पदमा प्रखंड के बड़गांव निवासी सिकंदर मेहता को जिला संयोजक और गोविंद यादव को जिला सहसंयोजक नियुक्त किया गया है। इस घोषणा के बाद संगठन से जुड़े

सिकंदर मेहता बने बजरंग दल के जिला संयोजक, गोविंद यादव बने जिला सहसंयोजक

कार्यकर्ताओं ने उन्हें बधाई दी और उनके नेतृत्व में संगठन को और मजबूत करने की उम्मीद जताई। रामगढ़ स्थित मरवाडी धर्मशाला में तीन दिवसीय प्रांतीय कार्यकारिणी बैठक आयोजित हुई, जिसमें हजारीबाग जिले में बजरंग दल के संगठन विस्तार पर चर्चा हुई। बैठक में केंद्रीय विशेष संपर्क प्रमुख अंबरीष सिंह, प्रांत मंत्री मिथिलेश्वर मिश्र, प्रांत सह मंत्री मनोज पोद्दार, संगठन मंत्री देवी सिंह सहित कई प्रमुख पदाधिकारी मौजूद थे। इन्होंने के हाथों सिकंदर मेहता और गोविंद यादव को पदभार सौंपा गया।

नवनियुक्त पदाधिकारियों की प्रतिबद्धता : नियुक्ति के बाद सिकंदर मेहता ने कहा, 'संगठन ने जो भरोसा जताया है, उसे कायम रखने के लिए मैं पूरी निष्ठा से कार्य करूंगा।' वहीं, गोविंद यादव ने अपने दायित्व को पूरी निष्ठा और समर्पण के साथ निभाने का संकल्प लिया और संगठन के शीर्ष नेतृत्व के प्रति आभार प्रकट किया। नवनियुक्त पदाधिकारियों को सोशल मीडिया और फोन कॉल के माध्यम से बधाइयां मिलने लगीं। जिला, प्रखंड और पंचायत स्तर के कार्यकर्ताओं ने भी उन्हें शुभकामनाएं दीं। संगठन से जुड़े वरिष्ठ नेताओं ने विश्वास जताया कि उनके नेतृत्व में हजारीबाग जिले में बजरंग दल और अधिक संगठित और प्रभावी होगा, जिससे हिंदू हित के कार्यों को नई दिशा मिलेगी।

महाकुंभ जा रही बस दुर्घटनाग्रस्त, 30 श्रद्धालु घायल, 2 की हालत गंभीर



खबर मन्त्र संवाददाता

चौपारणा। महाकुंभ प्रयागराज जा रहे श्रद्धालुओं से भरी एक बस एनएच-19 पर चौपारण थाना क्षेत्र के सियरकोनी के पास दुर्घटनाग्रस्त हो गई। हादसा

तब हुआ जब बस ने एक खड़े ट्रक के पीछे से टक्कर मार ली। इस दुर्घटना में 30 यात्री घायल हो गए, जिनमें से दो की हालत गंभीर बताई जा रही है। घटना की सूचना मिलते ही एनएचआई की एंबुलेंस मौके पर पहुंची और चिकित्सक मिट्टू गुप्ता के नेतृत्व में घायलों को प्राथमिक उपचार दिया गया। इसके बाद सभी घायलों को चौपारण सरकारी अस्पताल भेजा गया, जहां उनका इलाज जारी है।

घायलों की सूची : दुर्घटना में घायल श्रद्धालुओं में उत्तम उरांव (48), रुद्र कुमार (11), पार्वती मिस्त्री (48), टपो सिन्हा (42), गीता (38), अनीता (16), अमल पाल (40), उमर मुंडल (52), शुक्ला हंडाल (42), हरिपद मंडल (50), रेनुका डकुवा (48) सहित अन्य यात्री शामिल हैं। बस कोलकाता से महाकुंभ प्रयागराज जा रही थी, तभी यह हादसा हुआ। प्रशासन ने जांच शुरू कर दी है और घायलों को हर्षसंचय चिकित्सा सहायता उपलब्ध कराई जा रही है।

स्थानीय पत्रकारों के लिए आध्यात्मिक यात्रा आयोजन



पत्रकार बंधू अपने परिवार के साथ

बड़कागांव। एनएम्एल पकरी बरवाडीह कोयला खान परियोजना ने स्थानीय पत्रकारों और उनके परिवारों के लिए चार दिवसीय आध्यात्मिक यात्रा का आयोजन कर उनके साथ अपने संबंधों को और मजबूत किया। इस यात्रा में पत्रकारों को धार्मिक और सांस्कृतिक स्थलों के दर्शन कराए गए, जिससे उनके चेहरे पर नई ऊर्जा और उत्साह नजर आया। यात्रा की शुरूआत कुभनगरी प्रयागराज से हुई, जहां पत्रकारों और उनके परिवारजनों ने पवित्र त्रिवेणी संगम में आस्था की डुबकी लगाई। इसके बाद सभी माँ विंध्यवासिनी की नगरी विंध्याचल पहुंचे, जहां माता के दर्शन कर उन्होंने सुख-समृद्धि की कामना की। तीसरे दिन यात्रा का कारवां सांस्कृतिक और आध्यात्मिक नगरी काशी (वाराणसी) पहुंचा। यहां सभी ने ऐतिहासिक मंदिरों का दर्शन किया और बनारस के प्रसिद्ध अस्सी घाट से मणिकर्णिका घाट तक भ्रमण किया। मणिकर्णिका घाट पर सभी ने जीवन के अंतिम सत्य को करीब से देखा और इस अनुभव को अविस्मरणीय बताया। वाराणसी प्रवास के बाद टीम अपने घरों के लिए रवाना हुई। रास्ते में माँ भद्रकाली मंदिर में दर्शन-पूजन कर इस आध्यात्मिक यात्रा का समापन हुआ। इस यात्रा ने पत्रकारों के मन में सकारात्मक ऊर्जा और अध्यात्म का संचार किया। सभी पत्रकारों ने पकरी बरवाडीह प्रबंधन का आभार जताते हुए कहा कि यह यात्रा हमारे लिए यादगार रही, जिसने हमें नई यादें और सुखद अनुभव दिए, जो हमें हमेशा प्रेरित करेंगे।

केंद्रीय मिलन सरहुल पूजा समिति की देवरिया पंचायत भवन में हुई बैठक

भुरकुंडा (रामगढ़)। सरहुल पूजा को लेकर सोमवार को देवरिया पंचायत भवन में पूजा समिति की बैठक हुई। इसकी अध्यक्षता केंद्रीय मिलन सरहुल पूजा समिति के अध्यक्ष बालेश्वर बेदिवा ने किया। बैठक में प्रत्येक वर्ष की भांति इस वर्ष भी पूरे धूमधाम और भक्तिभाव के साथ सरहुल पूजा मनाने को लेकर चर्चा की। कहा गया कि पूजा की सफलता को लेकर आगामी 28 फरवरी शुक्रवार को बैठक कर कमेटी का विस्तार किया जायेगा। मौके पर राजन करमाली, रामदास बेदिवा, विक्रम करमाली, शशि करमाली, हरिलाल बेदिवा, विक्की करमाली, सुनील बेदिवा, देवशरण मुंडा, छोटा राजन, रंजीता करमाली आदि मौजूद थे।



स्पीड न्यूज

रामनवमी पूजा समिति के अध्यक्ष बने बल्लू

हरिहरगंज पलामू। रामनवमी पूजा मनाने के लिए मेन रोड स्थित संकट हरण हनुमान मंदिर में रामनवमी पूजा समिति की बैठक हुई। अध्यक्षता विमलेश पाठक ने की। सर्वसम्मति से नये पदाधिकारी का चयन किया गया। इनमें अध्यक्ष बल्लू बलराम, सचिव सोनू जायसवाल, कोषाध्यक्ष करण राजवीर, अखाड़ा मंत्री रामजी सिंह, पूजा मंत्री सौरभ पाठक, भंडारा प्रभारी पुरुषोत्तम जायसवाल, सतीश गुप्ता, उपाध्यक्ष दिलीप रजक, राजेश शौंडिक, उपसचिव उत्कर्ष जायसवाल, मिटू गुप्ता, पवन कुमार तथा उप कोषाध्यक्ष अमित आर्य को बनाया गया है।

सुकून देता है समृद्धि की रोटी अभियान
मेदिनीनगर। मिशन समृद्धि संस्था ने रोटी सब्जी और खिचड़ी बांटी। शहर के अंबेडकर पार्क के सामने दोना पतल दातून बेचने वालों के बीच निरंतर भोजन बांटा जाता है।

साथ ही जरूरतमंद राहगीरों, रिक्शा चालकों, दिव्यांगों के बीच भी भोजन वितरण किया गया। मिशन समृद्धि की अध्यक्ष शीला श्रीवास्तव ने कहा कि उन्हें भोजन खाते देख बहुत खुशी मिलती है। भोजन का पैकेट या कपड़ा लेने में ये बहुत ही संयम में रहते हैं। इसमें अहिल्या गिरि, बैजूती गुप्ता, वीणा राज, रंजीता, शिल्पी गोस्वामी, ममता कुमारी का योगदान है।

टंडवा में शिव मंदिर की प्राण प्रतिष्ठा शुरू
पाटन पलामू। ग्राम पंचायत सगुना के टंडवा में शिव मंदिर की प्राण प्रतिष्ठा तथा जल यात्रा की गयी। मौके पर सगुना मुखिया मंजु देवी के प्रतिनिधि सुरेंद्र सिंह भी थे। उन्होंने भगवान शिव से आशीर्वाद लिया और मंदिर निर्माण में बढ़-चढ़ कर हिस्सा लिया। कहा कि टंडवा के ब्रजेश पांडेय के सौजन्य से इस शिव मंदिर में प्राण प्रतिष्ठा किया जाना सरोहनीय है। कहा कि भगवान शिव की कृपा आप पर हमेशा बनी रहे। मौके पर गोविंदा नंदाचार्य, यमुना सिंह, मनोज राम, भरत राम, अनुज सिंह, विकेश सिंह, सद्दूल अंसारी, चंचल कुमार, राजा बाबू आदि उपस्थित थे।

तीन दिवसीय दौरे पर उतराखंड के लिए रवाना हुए पर्यावरणविद डॉ कौशल

मेदिनीनगर। विश्वव्यापी पर्यावरण संरक्षण अभियान के राष्ट्रीय अध्यक्ष सह पर्यावरण धर्मगुरु व वनराखी मुवमेंट के प्रणेता पर्यावरणविद टी मैन डॉ कौशल किशोर जायसवाल सोमवार को उतराखंड के तीन दिवसीय दौरा पर रवाना हुए। डॉ कौशल उतराखंड के देहरादून, मसूरी में पर्यावरण संरक्षण व जलवायु परिवर्तन पर आयोजित अंतरराष्ट्रीय कार्यक्रम में हिस्सा लेंगे। उन्होंने कहा है कि उक्त सम्मेलन में तमिलनाडु समेत देश के कई राज्यों के पर्यावरणविद भाग लेंगे। उस दिन सुंदरलाल बहुगुणा की धर्मपत्नी विमला बहुगुणा की 13वीं श्राद्धकर्म में शामिल होंगे।

राजस्व उप निरीक्षक सह प्रभारी अंचल निरीक्षक को अर्थदंड से मुक्त किया जाये
मेदिनीनगर। झारखंड राज्य राजस्व उप निरीक्षक संघ शाखा जिला पलामू के अध्यक्ष धर्मराज मिश्रा ने उपायुक्त शशि रंजन को पत्र भेज नीलांबर पीतांबरपुर अंचल के राजस्व उप निरीक्षक एवं प्रभारी अंचल निरीक्षक रितेश रंजन तिवारी पर लगाये गये अर्थदंड से मुक्त करने की मांग की है। श्री मिश्रा ने कहा कि रितेश पर दसओपी के तहत निर्धारित समय सीमा के अंदर नामांतरण वादों का निष्पादन नहीं हो सका। भविष्य में सभी राजस्व उप निरीक्षक के द्वारा निर्धारित समय सीमा का अनुपालन किया जायेगा। उन्होंने रितेश पर लगाये गये अर्थदंड की राशि माफ करने का आग्रह उपायुक्त से की है।

चेतमा मेला टांड में मनी शबरी जयंती
सतबरवा पलामू। प्रखंड के चेतमा मेला टांड में प्रखंड स्तरीय माता शबरी जयंती समारोह सोमवार को मनाया गया। अखाड़ा प्रखंड अध्यक्ष सीताराम भुइयां ने की। इस दौरान माता शबरी, बाबा दशरथ मांडी तथा तुलसीवीर की प्रतिमा पर फूल माला चढ़ाकर श्रद्धा सुगंध अर्पित किया गया। मुख्य अतिथि भाजपा अनुसूचित जाति के प्रदेश उपाध्यक्ष प्रभात भुइयां ने कहा कि माता शबरी भगवान की सब्जी भक्त थीं, जिस कारण भगवान श्रीराम को उनकी कुटिया में आना पड़ा। मौके पर सीताराम भुइयां, शंभू उरांव, लाल बहादुर भुइयां, इंदरदेव भुइयां, सिकंदर भुइयां, रामेश्वर भुइयां, दिलीप भुइयां थे।

किसानों के चेहरे पर खुशहाली आयेगी तभी देश का सर्वांगीण विकास: बीडीओ
पड़वा पलामू। प्रधानमंत्री किसान सम्मान निधि की 19वीं किस्त पीएम द्वारा रिलिज किये जाने पर पड़वा प्रखंड कार्यालय सभागार में किसान सम्मान समारोह किया गया। जिसमें 19वां किस्त पाने वाले 10 किसानों को प्रमुख गीता मेहता व बीडीओ सह सीओ अमित झा ने सम्मानित किया। बीडीओ ने बताया कि किसान अन्नदाता हैं। जब तक किसानों के चेहरे पर खुशहाली नहीं आयेगी तब तक राज्य व देश का सर्वांगीण विकास संभव नहीं है। मौके पर बीटीएम अमित कुमार, प्रधान सहायक अभिषेक सिंह, कृषक मित्र बाबूलाल मेहता, अजय मेहता, अनील मेहता व कई लोग मौजूद थे।

होली पर नेकी के दीवार से सब्जी खाइयां
मेदिनीनगर। लायंस क्लब ऑफ मेदिनीनगर एवं पलामू पुलिस के सहयोग से थाना कैंपस में चल रहे नेकी की दीवार से जरूरतमंदों के बीच होली को देख सेकंडो साड़ी बांटी गयी। मौके पर परियोजना अध्यक्ष प्रियंका आनंद साहू ने बताया कि नेकी की दीवार करीब डेढ़ मीटर पूर्व 14 जनवरी को शुरू हुई थी, जो लगातार सेवा दे रहा है। हर क्षेत्र से लोगों का सहयोग मिल रहा है। अध्यक्ष डॉ प्रवीण सिद्धार्थ ने बताया कि 2 मार्च को क्लब होली मिलन समारोह गुरुकुलम संघ्या 5 बजे से करेगा।

शिक्षा से ही समाज का उत्थान होगा : अरुणा शंकर

भील की राजकुमारी माता शबरी के त्याग को भुलाया नहीं जा सकता है

खबर मन्त्र संवाददाता
मेदिनीनगर। माता शबरी जयंती सह भुइयां परिवार मिलन समारोह का आयोजन किया गया। कार्यक्रम में शामिल होते हुए मेदिनीनगर की प्रथम महापौर अरुणा शंकर ने माता शबरी के बारे बताया। कहा कि माता शबरी भील समाज की राजकुमारी थीं उनका वास्तविक नाम श्रमना था। वे भगवान राम की परम भक्त थी। उन्होंने सालों तक भगवान राम और माता सीता की प्रतीक्षा की थी। माता शबरी को पशु पक्षियों से बहुत लगाव था। माता शबरी ने विवाह नहीं की और ऋषि

जिला स्तरीय रोजगार **सृजन मेला में 363 को मिला ऑफर लेटर, उपायुक्त बोले**

इन्फॉर्मेशन, एनालिसिस व

एप्लीकेशन से ही सफलता

■ कोई काम करने के लिए नींव को मजबूत करना जरूरी

खबर मन्त्र संवाददाता
मेदिनीनगर। पलामू उपायुक्त शशि रंजन ने कहा कि सफलता के लिए इंफॉर्मेशन, एनालिसिस एवं एप्लीकेशन जरूरी है। सफलता का कोई शॉर्टकट नहीं होता। इसके लिए कड़ी मेहनत की जरूरत होती है। वर्तमान दौर प्रतिযোগिताओं का है और तकनीक का विस्तार हुआ है। कोई काम करने के लिए नींव को मजबूत करना जरूरी है। नींव मजबूत करने के लिए

आश्रयगृह को बहुत जल्द शुरू किया जायेगा : सहायक नगर आयुक्त

■ नगर निगम द्वारा निर्मित आश्रयगृह आश्रय लेनेवालों का जोड़ रहा बाट
■ 84 लाख से निर्मित आश्रयगृह पर असामाजिक तत्व का हुआ कब्जा निगम पशासन ब्रेकडर

गर्जेंद्र कुमार
मेदिनीनगर। राज्य सरकार निगम क्षेत्र में असहाय व निर्धन लोगों को आश्रय देने के लिए आश्रयगृह का निर्माण कराया है ताकि इस आश्रयगृह में निःशुल्क लोग आश्रय ले सकें। मेदिनीनगर नगर निगम क्षेत्र के पलामू क्लब, स्टेशन रोड, बस स्टैंड एवं पोखराहा मेदिनीराय मेडिकल कॉलेज के पास आश्रयगृह का निर्माण कराया गया है। पोखराहा मेडिकल कॉलेज के समीप वर्ष 2023-24 में लगभग 84 लाख रूपये की लागत से आश्रयगृह का निर्माण नगर निगम द्वारा कराया गया है जो पूरी तरह से बनकर तैयार हो चुका

दवा दुकानदारों को मिला सशक्त पलामू

ड्रिगस्ट एंड केमिस्ट फेडरेशन का साथ

खबर मन्त्र संवाददाता
मोहम्मदगंज पलामू। आये दिन विभिन्न समस्याओं को लेकर आए विषम परिस्थिति से लड़ने वाले जिले के दवा दुकानदारों को आखिरकार एक सशक्त पलामू केमिस्ट एंड ड्रिगस्ट्स फेडरेशन का साथ मिला है। फेडरेशन की टीम ने 19 जनवरी को मेदिनीनगर में वार्षिक आम सभा आयोजित कर केमिस्ट की हर ज्वलंत मुद्दे को उठाकर एक नई लकीर खींची है। केमिस्ट से जुड़े विभिन्न मांगों को लेकर

सुआ कौड़िया में महाशिवरात्रि पर भव्य सांस्कृतिक कार्यक्रम का आयोजन भोजपुरी के सुपर स्टार कलाकार करेंगे सांस्कृतिक कार्यक्रम : मुख्य संरक्षक

■ कोलकाता के कलाकारों द्वारा प्रस्तुत की जायेगी कई तरह की झांकियां

खबर मन्त्र संवाददाता
मेदिनीनगर। सदर प्रखंड के सुआ कौड़िया के झरिवा आहर में सार्वजनिक शिव मंदिर समिति द्वारा महाशिवरात्रि पर सांस्कृतिक कार्यक्रम का आयोजन किया गया है। इसकी जानकारी समिति के मुख्य संरक्षक मुकेश कुमार गुप्ता ने दी। उन्होंने बताया कि कार्यक्रम की तैयारी में समिति के लोग जुट गये हैं। कार्यक्रम को

लक्ष्मी चंद्रवंशी मेडिकल कॉलेज एंड हॉस्पिटल में

निःशुल्क मोतियाबिंद चिकित्सा शिविर आज से

नेत्र मरीज सुनहरा अवसर का लाभ उठायें : डॉ ईश्वर सागर

खबर मन्त्र संवाददाता
विश्रामपुर पलामू। लक्ष्मी चंद्रवंशी मेडिकल कॉलेज एंड हॉस्पिटल में 27 फरवरी से दो दिन का निःशुल्क मोतियाबिंद शल्य चिकित्सा शिविर आयोजित किया जायेगा। इस शिविर में नेत्र जांच सहित मोतियाबिंद का सफल ऑपरेशन फेको मशीन के द्वारा किया जायेगा। इसकी जानकारी देते हुए मेडिकल कालेज के डायरेक्टर डॉ ईश्वर सागर चंद्रवंशी ने पत्रकारों को बताया कि 27 फरवरी को नेत्र जांच किया जायेगाऔर 28 को मोतियाबिंद मरीजों का लेंस प्रत्यारोपित किया जायेगा एवं सभी

माता शबरी मंदिर का प्रथम वर्षगांठ

पर कई संस्कृति कार्यक्रम आयोजित

खबर मन्त्र संवाददाता
विश्रामपुर (पलामू)। विश्रामपुर नप के वार्ड 16 में सोमवार को माता शबरी मंदिर का प्रथम वर्षगांठ मनाया गया। इस अवसर पर मंदिर को फूलों व डिजिटल लाइट से सजाया गया था। वर्षगांठ पर मंदिर में विशेष पूजा अर्चना हुआ। जिसमें काफी संख्या में श्रद्धालु शामिल हुये। सांस्कृतिक कार्यक्रम का उद्घाटन भाजपा प्रदेश कार्य समिति सदस्य डॉ ईश्वर सागर चंद्रवंशी, गांधी विचार मंच के संस्थाप अध्यक्ष रवींद्रनाथ उपाध्याय, जिला योजना समिति सदस्य संजय बैठा, निवर्तमान वार्ड पार्षद पूनम देवी, युवा समाजसेवी विजय कुमार रवि व भाजपा नेत्री किरण देवी ने संयुक्त

सरकारी स्कूल के विद्यार्थियों के बीच

हिडाल्को ने बांटा सोलर स्टडी लैप

खबर मन्त्र संवाददाता
पंडवा पलामू। हिन्डालको इंडस्ट्रीज लिमिटेड की कर्ठौतिया ओपन कास्ट कोल माईंस प्रबंधन द्वारा अपने खनन क्षेत्र के परिधि में आने वाले आठ मध्य विद्यालय के सातवीं और आठवीं कक्षा के लगभग 500 विद्यार्थियों के बीच सोलर स्टडी लैप का वितरण किया। माईंस मैनेजर निशीकांत कुमार ने कहा कि संसाधन के अभाव में विद्यार्थियों की पढ़ाई बाधित न हो इसे ध्यान में रखते हुए विद्यार्थियों को यह लैप दिया जा रहा है। गांव में अभी पर्याप्त बिजली का अभाव है ऐसे में यह लैप विद्यार्थियों

पूर्व अध्यक्ष सह भावी मेयर प्रत्याशी पूनम सिंह ने

वार्ड 10 व 13 में किया जनसंपर्क

खबर मन्त्र संवाददाता
मेदिनीनगर। नगर निगम की पूर्व अध्यक्ष एवं भावी मेयर प्रत्याशी पूनम सिंह ने वार्ड संख्या 10 एवं 13 में व्यापक जनसंपर्क अभियान चलाया। इस दौरान उन्होंने वार्डवासियों से मुलाकात कर उनकी समस्याओं को सुना और उनके समाधान के लिए अपनी प्रतिबद्धता व्यक्त की। जनसंपर्क अभियान के दौरान पूनम ने स्थानीय नागरिकों से संवाद स्थापित कर क्षेत्र के विकास, जल निकासी, साफ-सफाई, सड़क निर्माण, जल आपूर्ति एवं

हंसगाडा महाशिवरात्रि मेला समिति

के मेले की तैयारी अंतिम चरण में

मुख्य बातें : साथ ही शिव बारत समेत कई कार्यक्रम किये जायेंगे। इसके अलावा 25 फरवरी को सुबह भजन सभाट नायक कुमार आर्जुन द्वारा भजन व अर्घ्य किया जायेगा। उन्होंने कहा कि कार्यक्रम में काफी संख्या में लोगों की भीड़ जुटनी। लोगों को बैठने की भी व्यवस्था की गयी है। कार्यक्रम को लेकर समिति के लोग महत्वपूर्ण भूमिका निभा रहे हैं। कार्यक्रम में सुरक्षा के पुख्ता इंतजाम किये गये हैं। मौके पर समिति के अध्यक्ष नंदू सिंह, सचिव देवेंद्र ठाकुर, उप सचिव अजीत सिंह, महामंत्री टाईगर कुमार, सह संरक्षक दिनेश गुप्ता आदि थे।

सती वियोग झांकी, शंकर-भष्मासुर झांकी समेत कई झांकी प्रस्तुत करेंगे।



पत्रकारों को जानकारी देते डॉ ईश्वर सागर चंद्रवंशी व अन्य ।

अटेंडेंट और मरीजों को रहना, खाना भी फ्री है, इसके अलावे सभी जांच और दवा निशुल्क है। श्री चंद्रवंशी ने कहा कि नेत्र के मरीजों के लिए यह सुनहरा अवसर है। नेत्र मरीज इस शिविर में आकर मोतियाबिंद आंखों का इलाज कराकर इसका लाभ उठायें। उन्होंने कहा कि यह शिविर गरीब नेत्र मरीजों के लिए वरदान व मोल का पत्थर साबित होगा। मौके पर, सुनील चौधरी, दामोदर यादव, उपेंद्र तिवारी, इशारार हवारी मौजूद थे।



सांस्कृतिक कार्यक्रम का उद्घाटन करते अतिथि ।

रूप से फीता काट कर किया। उद्घाटन समारोह की अध्यक्षता सामाजिक नेत्री सोना देवी व संचालन सुरेंद्र भारती ने किया। इस दौरान आयोजन समिति द्वारा सभी अतिथियों को अंगवस्त्र देकर सम्मानित किया गया। भोजपुरी दुगोला कार्यक्रम में गढ़वा के प्रसिद्ध गायक उदय हलचल व पलामू के पिंटू ब्यास ने एक से बढ़कर एक भोजपुरी भक्ति व

कैमरे की निगरानी में आया मोहम्मदगंज का चौराहा
मोहम्मदगंज। स्थानीय पुलिस ने सुरक्षा व्यवस्था को चाक चौबंद करने के लिए चौक-चौराहों पर सीसीटीवी कैमरे लगाकर निगरानी शुरू कर दी है। थाना प्रभारी मुकेश सिंह ने बताया कि मुख्य बाजार के तीन मुहाने और चौक-चौराहे पर सीसीटीवी कैमरे लगाकर अपराधियों और असामाजिक तत्वों पर नजर रखा शुरू कर दिया है। इसे थाना से कंट्रोल किया जा रहा है। जहां से बैंक, रेलवे स्टेशन और अन्य संवेदनशील जगहों पर पैनी नजर रखी जा रही है। उन्होंने आम-आवाम से भी क्षेत्र के आपराधिक कृत्यों में सलिल असामाजिक तत्वों की सूचना देने की अपील कर सहयोग करने व सुरक्षा की गारंटी देने की बात कही है।

टीवर ट्रेनिंग कॉलेज की भूमि को अतिक्रमण मुक्त

कराने को लेकर अंचलाधिकारी ने की बैठक

सतबरवा पलामू। प्रखंड मुख्यालय के सतबरवा टीवर ट्रेनिंग कॉलेज की भूमि को अतिक्रमण मुक्त कराने संबंधी मुद्दे को लेकर सोमवार को सीओ कक्ष में बैठक हुई। जिसमें सीओ कृष्ण मुरारी लीकी, टीवर ट्रेनिंग कॉलेज के प्राचार्य रणधीर कुजूर, सीआई अनीश सिंह, राजस्व उप निरीक्षक विकास मिंज उपस्थित थे। बैठक के दौरान प्राचार्य ने बताया कि करीब 25 एकड़ भूमि टीवर ट्रेनिंग कॉलेज का है, जिस पर जलमीनार, थाना भवन, ब्लॉक और अंचल कार्यालय भवन के साथ कस्तूरबा विद्यालय और बीआरसी भवन बना दिया गया है। साथ ही साप्ताहिक हाट / बाजार लगातार है। करीब 10 एकड़ भूमि पर भवन बना है जिसे प्राचार्य ने कब्जा हटाने तथा कॉलेज के नाम पर नामांतरण करने का आग्रह सीओ से किया।

युवा क्रिकेट क्लब ने करायी क्रिकेट प्रतियोगिता

छतरपुर पलामू। अनुमंडल के नौडीहा/ खजुरी मैदान में युवा क्रिकेट क्लब ने भव्य क्रिकेट प्रतियोगिता का शुभारंभ किया। इस मैच का उद्घाटन लालबिहारी यादव, नगर पंचायत के पूर्व प्रत्याशी सह पत्रकार अरविंद गुप्ता उर्फ चुनमुन, पत्रकार धर्मेन्द्र कुमार उर्फ रिकू, छतरपुर राजद प्रखंड अध्यक्ष लवलेश यादव, नौडीहा के पूर्व मुखिया शंभू यादव, जगरनाथ सिंह, युवा क्लब के अध्यक्ष प्रवेश यादव ने फीता काटकर किया। मैच की शुरुआत भरवाडीह बनाम बारा के बीच हुआ। टॉस जीत कर भरवाडीह ने क्षेत्रक्षण का फैसला लिया। बारा की टीम 12 ओवर में तीन विकेट पर 236 रन बनायी। जवाबी पारी में समाचार लिखे जाने तक भरवाडीह की टीम ने 10 ओवर में छह विकेट खोकर 88 रन ही बना सकी थी। अध्यक्ष ने बताया कि इस टूर्नामेंट में 16 टीमों भाग ली है।





जीप और बस की भिड़ंत में छह लोगों की मौत, दो लोग घायल

जबलपुर। मध्यप्रदेश के जबलपुर जिले के सिहोरा में आज एक जीप और बस की भिड़ंत में छह लोगों की घटनास्थल पर ही मौत हो गई और दो लोग घायल हो गए। पुलिस सूत्रों ने बताया कि जिले सिहोरा के खितौला थाना क्षेत्र के पहरेवा इलाके में सुबह लगभग चार बजे उत्तरप्रदेश के प्रयागराज से जबलपुर की तरफ जा रही एक जीप अनियंत्रित होकर रोड डिवाइडर को तोड़ते हुए एक बस से टकरा गई। बस जबलपुर से कटनी तरफ जा रही थी।

नेतन्याहू ने न्यायाधीशों से कहा, इजराइल ऐतिहासिक मोड़ पर

तेल अवीव। इजराइल के प्रधानमंत्री बेंजामिन नेतन्याहू ने अपने आपराधिक मुकदमे से जुड़े न्यायाधीशों से आज कहा कि इजराइल एक ऐतिहासिक मोड़ के बीच में है। यह मोड़ देश के अस्तित्व के लिए निर्णायक है। इसलिए हफ्ते में मुकदमे की सुनवाई तीन बार न कर दो बार की जाए। उनकी तरफ से रक्षामंत्री हर सुनवाई पर अदालत में मौजूद होंगे। द टाइम्स ऑफ इजराइल के अनुसार, नेतन्याहू ने कहा कि हम उन मुद्दों पर चर्चा कर रहे हैं जो हमारे अस्तित्व की बुनियाद हैं। परिस्थितियों में बदलाव हुआ है। इससे देश के अस्तित्व और भविष्य पर प्रभाव पड़ सकता है। शिरी, केफिर और एरियल का अंतिम संस्कार बुधवार को द टाइम्स ऑफ इजराइल के अनुसार, हमาส के हाथों मारे गए बंधकों शिरी, केफिर और एरियल का अंतिम संस्कार बुधवार को होगा।

ट्रंप ने यूएसएआईडी के 1600 कर्मचारियों को छुट्टी पर भेजा

वाशिंगटन। संयुक्त राज्य अमेरिका के राष्ट्रपति डोनाल्ड ट्रंप प्रशासन ने एक झटके में रातों-रात यूनाइटेड स्टेट्स एजेंसी फॉर इंटरनेशनल डेवलपमेंट (यूएसएआईडी) के लगभग 1600 कर्मचारियों को छुट्टी पर भेज दिया है। यह फैसला रात 11:59 बजे से प्रभावी हो गया है। यूएसएआईडी की नोटिस के अनुसार यह फैसला मिशन के महत्वपूर्ण कार्यों, मुख्य नेतृत्व और विशेष रूप से नामित कार्यक्रमों के लिए जिम्मेदार नामित कर्मियों को छोड़कर अन्य सभी कर्मचारियों पर लागू होगा। नोटिस में कहा गया है कि लगभग 1600 कर्मचारियों को वैश्विक स्तर पर प्रशासनिक अवकाश पर रखा जाएगा। इनके लाभों और अधिकारों के बारे में अतिरिक्त निर्देश और विशिष्ट सूचना मिलते ही साझा की जाएगी।

सिनेमाघरों में दोबारा रिलीज होगी फिल्म 'दिल तो पागल है'

यश चोपड़ा के निर्देशन में बनी 'दिल तो पागल है' हिंदी सिनेमा की सबसे यादगार फिल्मों में से एक मानी जाती है। यह फिल्म 30 अक्टूबर 1997 को रिलीज हुई थी और इसे दर्शकों का जबरदस्त प्यार मिला था। इस फिल्म में शाहरुख खान, माधुरी दीक्षित और करिश्मा कपूर की तिकड़ी नजर आई थी, जिसे दर्शकों ने खूब पसंद किया। अब करीब 28 साल बाद यह आइकॉनिक फिल्म एक बार फिर सिनेमाघरों में रि-रिलीज होने जा रही है। मेकर्स ने रि-रिलीज की तारीख का भी ऐलान कर दिया है। फिल्म 'दिल तो पागल है' को 28 फरवरी 2025 को दोबारा सिनेमाघरों में रिलीज करने की घोषणा हो चुकी है। यश राज फिल्म्स ने इसकी पुष्टि करते हुए लिखा, इस हफ्ते सिनेमाघरों में फिर से रोमांस और प्यार का दौर लौट रहा है। 28 फरवरी से 'दिल तो पागल है' फिर से देखें। यश चोपड़ा के निर्देशन में बनी फिल्म 'दिल तो पागल है' में अक्षय कुमार ने एक कैमियो रोल निभाया था।

महाकुम्भ में बॉलीवुड और अध्यात्म का अद्भुत मिलन

अक्षय कुमार, कैटरीना कैफ ने लगाई आस्था की डुबकी, अद्भुत व्यवस्था के लिए सीएम योगी को कहा धन्यवाद



खबर मन्त्र व्यूरे

महाकुम्भ नगर। भारतीय संस्कृति के सबसे बड़े आयोजन महाकुम्भ 2025 में बॉलीवुड और अध्यात्म का अद्भुत संगम देखने को मिल रहा है। फिल्म इंडस्ट्री के दिग्गज कलाकार अक्षय कुमार ने सोमवार को जहां एक ओर त्रिवेणी संगम में आस्था की डुबकी लगाई और आध्यात्मिक अनुभूति प्राप्त की तो वहीं एक्ट्रेस कैटरीना कैफ ने भी स्वामी चिदानंद सरस्वती के आश्रम में पहुंचकर सनातन संस्कृति के पावन पर्व की सुखद अनुभूति प्राप्त

की। महाकुम्भ में बॉलीवुड सितारों की उपस्थिति यह दशाती है कि चाहे आप किसी भी पेशे में हों, आध्यात्मिक शांति और संतुलन अत्यंत आवश्यक है। **अक्षय कुमार बोले-अद्भुत व्यवस्था, पुलिस और कर्मचारियों को धन्यवाद** : संगम में स्नान करने के बाद बॉलीवुड स्टार अक्षय कुमार ने कहा, रमैने खूब आनंद लिया। इस बार की व्यवस्था बहुत शानदार है। मैं मुख्यमंत्री योगी आदित्यनाथ जी को धन्यवाद देना चाहता हूं कि उन्होंने इतनी बेहतरीन व्यवस्था करवाई। 2019 के कुम्भ

में लोगों को काफी दिक्कतें होती थीं, लेकिन इस बार सब कुछ बहुत सुव्यवस्थित है। अंबानी और अदानी समेत बड़े उद्योगपति, बड़े सितारे यहां आ रहे हैं, जिससे महाकुम्भ की भव्यता और बढ़ गई है। इस अवसर पर उन्होंने पुलिसकर्मियों और सफाई कर्मचारियों को धन्यवाद देते हुए कहा कि उनकी कड़ी मेहनत से ही यह आयोजन इतना सफल हो पाया है।

कैटरीना कैफ का आध्यात्मिक अनुभव : बॉलीवुड की प्रसिद्ध अभिनेत्री कटरीना कैफ ने भी



महाकुम्भ में आध्यात्मिक यात्रा का अनुभव किया। उन्होंने परमार्थ निकेतन शिविर में स्वामी चिदानन्द सरस्वती जी और साध्वी भगवती सरस्वती जी से भेंटवार्ता की। इस अवसर पर उन्हें भगवान शिव की मूर्ति और रुद्राक्ष का पौधा भेंट किया गया। स्वामी चिदानन्द सरस्वती जी ने कहा कि जब बॉलीवुड जैसी लोकप्रिय इंडस्ट्री के सितारे महाकुम्भ में आते हैं, तो यह युवाओं को धर्म और संस्कृति से जोड़ने का कार्य करता है। यह संदेश देता है कि आध्यात्मिकता केवल साधु-संतों तक सीमित नहीं,

बल्कि जीवन का अभिन्न अंग हो सकती है। साध्वी भगवती सरस्वती जी ने कहा, युवा पीढ़ी को यह समझना चाहिए कि अध्यात्म सिर्फ बुजुर्गों या साधु-संतों के लिए नहीं है। जब कटरीना कैफ जैसी अंतरराष्ट्रीय हस्तियां महाकभ में आती हैं, तो यह हमारे युवाओं को अपनी संस्कृति और जड़ों से जुड़ने की प्रेरणा देता है।

परिवार संग प्रयागराज पहुंची सोनली बेंद्रे, पवित्र संगम में लगाई आस्था की डुबकी : इस बीच, बॉलीवुड की मशहूर अभिनेत्री सोनली बेंद्रे भी अपने



पूरी दुनिया देख रही है महाकुंभ की भव्यता : राजेश सिन्हा प्रयागराज में पिछले महीने से लगे महाकुंभ की भव्यता पूरी दुनिया देख रही है। झारखंड के सांपदकों की टीम के साथ कुंभ पहुंचे भारतीय सूचना सेवा के अधिकारी राजेश सिन्हा ने बताया कि महाकुंभ के विशाल प्रशासनिक व्यवस्था और क्रियाकलापों से मीडिया को अस्मगत कराने के लिए देशभर से पत्रकारों को बुलाया जा रहा है ताकि देश और दुनिया इसकी भव्यता को देख सके।

परिवार के साथ महाकुम्भ 2025 में शामिल होने के लिए प्रयागराज पहुंचीं। उन्होंने त्रिवेणी संगम में पवित्र स्नान कर आस्था और अध्यात्म का अनुभव किया। संगम में स्नान के बाद सोनली बेंद्रे ने

कहा कि महाकुम्भ में आकर उन्हें अपार शांति और सकारात्मक ऊर्जा का अनुभव हुआ। उन्होंने इस दिव्य आयोजन में शामिल होकर भारतीय संस्कृति और आध्यात्मिकता को और करीब से महसूस किया।

मोदीजी ने असम में लगा रखा है जुमलों का कारखाना: खरगे



नयी दिल्ली। कांग्रेस अध्यक्ष मल्लिकार्जुन खरगे ने कहा है कि असम में प्रधानमंत्री नरेन्द्र मोदी ने मुख्यमंत्री हिमंत विश्व शर्मा के रूप में 'जुमले का कारखाना' लगा रखा है, जहां सिर्फ झूठ बोला जाता है और जुमले गढ़े जाते हैं। उन्होंने कहा कि श्री विश्व शर्मा सबसे भ्रष्ट मुख्यमंत्री हैं और उनके झूठ तथा भ्रष्टाचार से असम की जनता में गहरा गुस्सा है और हालात यह हो गए हैं कि अब श्री मोदी के जुमले भी लोगों का गुस्सा शांत नहीं कर पा रहे हैं। अब साफ है कि पूर्वोत्तर में बदलाव तय हो गया है। श्री खरगे ने एक्स पर कहा, हूअसम में मोदी जी ने जुमलों का कारखाना लगाया है, जिसके कर्ता-धर्ता भाजपा के सबसे भ्रष्ट मुख्यमंत्री हैं। हाल ही में असम में कांग्रेस के नेताओं पर दोनों तरह से - राजनीतिक और शारीरिक रूप से हमले किये गए हैं। इन हमलों का जवाब जनता एक वर्ष बाद कांग्रेस की सरकार बनवा कर देगी। उन्होंने कहा, असम राज्य, भाजपा के भू-माफिाक या द्वारा भ्रष्टाचार, नफरत और कुशासन का परिणाम झेल रहा है। युवाओं की बेरोजगारी, चाय बगान के कर्मियों की लाचारी, गैरकानूनी विदेशियों के मुद्दों पर माननीय सुप्रीम कोर्ट की लताड़ और भाजपाई दंगलापन जगजाहिर है। विकास के हर पैमाने पर और आर्थिक दृष्टि से राज्य पिछड़ गया है। कांग्रेस अध्यक्ष ने कहा, असम के 3.5 करोड़ लोग बेहद आक्रोशित हैं।

खुली जीप में भागलपुर जनसभा स्थल पहुंचे पीएम मोदी और सीएम नीतीश

देश के किसानों को खुशियों की दी सौगात

9.7 करोड़ से अधिक किसानों को 21,500 करोड़ रु. से अधिक की वित्तीय सहायता दी

एजेंसी

भागलपुर। प्रधानमंत्री नरेंद्र मोदी सोमवार को एक दिवसीय दौरे के क्रम में बिहार पहुंचे और सिल्क सिटी के रूप में चर्चित भागलपुर से देश के किसानों को खुशियों की सौगात दी। इस मौके पर मंच पर बिहार के मुख्यमंत्री नीतीश कुमार भी उपस्थित रहे। भागलपुर के हवाई अड्डा मैदान में आयोजित पीएम किसान सम्मान समारोह में प्रधानमंत्री मोदी का प्रवेश अनोखे अंदाज में हुआ। प्रधानमंत्री मोदी और मुख्यमंत्री नीतीश कुमार एक सजे-धजे खुले वाहन पर खड़े होकर लोगों के बीच से होते हुए मंच तक पहुंचे। इस दौरान दोनों ने सम्मरोह में उपस्थित हजारों लोगों का अभिवादन भी स्वीकार किया। प्रधानमंत्री मोदी ने यहां से देश भर के किसानों को खुशियों की सौगात देते हुए पीएम किसान सम्मान योजना की 19वीं किश्त जारी की। इसके तहत 9.7 करोड़ से अधिक किसानों को 21,500 करोड़ रुपये से अधिक की वित्तीय सहायता दी गई।

और कई सौगात : इसके अलावा, प्रधानमंत्री मोदी ने मोतिहारी में निर्मित राष्ट्रीय गोकुल मिशन के तहत विकसित सेंटर ऑफ एक्सीलेंस फॉर इंडिजिनस बीड्स का भी उद्घाटन रिमोट के जरिए किया। बताया गया कि यह केंद्र किसानों को आधुनिक प्रजनन तकनीकों का प्रशिक्षण देगा और भारतीय नस्लों के पशुओं के



प्रजनन को बढ़ावा देगा। उन्होंने बरौनी में एक दूध उत्पाद संयंत्र का भी उद्घाटन किया, जिसका उद्देश्य तीन लाख दूध उत्पादकों के लिए एक संगठित बाजार बनाना है। प्रधानमंत्री मोदी ने भागलपुर में वारिसलीगंज-नवादा-तिलैया रेल खंड के दोहरीकरण और इस्माइलपुर-रफीगंज रोड ओवर ब्रिज का उद्घाटन भी किया। इन परियोजनाओं का कुल मूल्य 526 करोड़ रुपये से अधिक है। कार्यक्रम में केंद्रीय मंत्री शिवराज सिंह चौहान, गिरिराज सिंह, चिराग पासवान, राज्यपाल आरिफ मोहम्मद खान, बिहार के दोनों उपमुख्यमंत्री सम्राट चौधरी तथा विजय सिन्हा उपस्थित रहे। इससे पहले प्रधानमंत्री नरेन्द्र मोदी

सोमवार को बिहार के भागलपुर में फूलों से सजे एक खुले वाहन पर सवार होकर मुख्यमंत्री नीतीश कुमार के साथ अपने कार्यक्रम स्थल पर पहुंचे। मोदी अपने विशेष विमान से पूर्णिया पहुंचे और वहां से लगभग 90 किलोमीटर दूर भागलपुर के लिए हेलीकॉप्टर से रवाना हुए। भागलपुर पहुंचने पर नीतीश कुमार एवं अन्य गणमान्य लोगों ने उनका स्वागत किया। इस अवसर पर प्रधानमंत्री ने वहां मौजूद भीड़ उनके लिए लगाए जा रहे नारे और अभिवादन का जवाब हाथ हिलाकर दिया।

मंदराचल की धरती पर आना बड़ा सौभाग्य : पीएम ने कहा महाकुंभ के समय में मंदराचल की इस धरती पर आना बड़ा सौभाग्य

है। इस धरती में आस्था भी है, विरासत भी है और विकसित भारत का सामर्थ्य भी है। ये शहीद तिलका मांझी की धरती है और सिल्क सिटी भी है. मैंने लाल किले से कहा है कि विकसित भारत के चार मजबूत स्तंभ हैं। ये स्तंभ हैं- गरीब, किसान, महिला और नौजवान। उऊअ सरकार, चाहे केंद्र में हो या फिर प्रदेश में, किसान कल्याण हमारी प्राथमिकता है।

नीतीश को बताया लाडला सीएम : भागलपुर कार्यक्रम में जब पीएम मोदी ने संबोधन शुरू किया तो नीतीश कुमार और उनकी पार्टी का चेहरा खिल उठा. पीएम ने अपने सम्बंधित हमारे लाडले मुख्यमंत्री नीतीश कुमार को 'हमारे लाडले मुख्यमंत्री' कहकर संबोधित किया, लेकिन वही नहीं

भारत का प्रौद्योगिकी क्षेत्र पांच वर्ष में 350 अरब डालर पहुंचने की उम्मीद : राजनाथ

एजेंसी

नयी दिल्ली। रक्षा मंत्री राजनाथ सिंह ने कहा है कि भारत प्रौद्योगिकी के क्षेत्र में तेजी से आगे बढ़ रहा है और अगले पांच वर्षों में इसके 300 से 350 अरब डालर तक पहुंचने की उम्मीद है। श्री सिंह ने सोमवार को हिमाचल प्रदेश के मंडी में भारतीय प्रौद्योगिकी संस्थान के 16 वें स्थापना दिवस को संबोधित करते हुए कहा, हूभारत का प्रौद्योगिकी सेक्टर बढ़ रहा है और अगले पांच वर्षों में इसके 300-350 अमेरिकी बिलियन डॉलर तक पहुंचने की उम्मीद है। सवा लाख से अधिक स्टार्ट-अप और 110 युनिर्कॉर्न के साथ, हमारा देश दुनिया में तीसरा सबसे बड़ा स्टार्ट-अप इकोसिस्टम बन रहा है। उन्होंने छात्रों को विकास और अवसर के इस दौर का लाभ उठाने के लिए प्रोत्साहित किया, ताकि यह सुनिश्चित हो सके कि वे न केवल भारत की प्रौद्योगिकी प्रगति में योगदान दें, बल्कि अनुसंधान और



विकास के प्रमुख क्षेत्रों में वैश्विक स्तर पर नेतृत्व भी करें। श्री सिंह ने प्रौद्योगिकी के भविष्य को आकार देने में नवाचार और ज्ञान सृजन की आवश्यकता पर जोर दिया। उन्होंने उद्यमशीलता और नवाचार की संस्कृति को बढ़ावा देने के महत्व को उल्लेख किया। इससे आर्टिफिशियल इंटेलिजेंस, मशीन लर्निंग और डिजिटल प्रौद्योगिकियों जैसे उभरते क्षेत्रों में भारत तेजी से आगे बढ़ सकेगा। उन्होंने भारत की तकनीकी और वैज्ञानिक प्रगति को आकार देने में संस्थान के उत्कृष्ट योगदान को सराहना की। उन्होंने

नवाचार और अनुसंधान को बढ़ावा देने में आईआईटी मंडी की महत्वपूर्ण भूमिका पर भी प्रकाश डाला और प्रौद्योगिकी के क्षेत्र में वैश्विक नेता के रूप में भारत की बढ़ती प्रमुखता पर जोर दिया। राष्ट्रीय सुरक्षा के संदर्भ में श्री सिंह ने आईआईटी मंडी से रक्षा-संबंधी प्रौद्योगिकियों में और अधिक महत्वपूर्ण भूमिका निभाने का आग्रह किया। उन्होंने डीआरडीओ के साथ मौजूदा सहयोग की सराहना की और आर्टिफिशियल इंटेलिजेंस (एआई) संचालित युद्ध, स्वदेशी एआई चिप विकास, साइबर सुरक्षा और क्वांटम प्रौद्योगिकी जैसे क्षेत्रों में और अधिक योगदान देने का आह्वान किया। रक्षा मंत्री ने रक्षा क्षेत्र में आत्मनिर्भरता में भारत की प्रगति का भी जिक्र किया और कहा, हू भारत ने गोला-बारूद उत्पादन में 88 प्रतिशत आत्मनिर्भरता हासिल कर ली है और 2023-24 में रक्षा निर्यात लगभग 23,000 करोड़ रुपये तक पहुंच गया है।

